

(दफा ४ तथा अनुसूची-१ को भाग-१ सँग सम्बन्धित)



त्रिवेणी गाउँपालिका

## स्थानीय राजपत्र

खण्ड : १

संख्या : ४२

मिति : २०७७/०३/२९

भाग : -१

त्रिवेणी गाउँपालिका

त्रिवेणी गाउँसभाको स्वीकृतिबाट जारी

“त्रिवेणी गाउँपालिकाको स्थानीय प्राकृतिक प्रकोप पीडित उद्धार तथा राहत सम्बन्धी मापदण्ड, २०७७”

प्रमाणिकरण गर्नेको नाम :- भुक्कु प्रसाद घर्ति मगर  
अध्यक्ष

त्रिवेणी गाउँपालिका, रुकुम पश्चिम

## प्राकृतिक प्रकोप पीडित उद्धार तथा राहत सम्बन्धी मापदण्ड, २०७७

प्रमाणिकरण मिति:-२०७७/०३/२८

प्रस्तावना :-

प्राकृतिक प्रकोप पीडितलाई तत्काल जीवनयापन गर्न सहज र सक्षम बनाई प्राकृतिक प्रकोप हुनुभन्दा अधिको अवस्थामा पुऱ्याउन उद्धार तथा राहत वितरणको कार्य गर्न प्राकृतिक प्रकोप पीडित उद्धार तथा राहत सम्बन्धी मापदण्ड बनाउन आवश्यक भएकोले त्रिबेणी गाउँ कार्यपालिकाले यो मापदण्ड बनाई जारी गरेको छ ।

परिच्छेद - १

प्रारम्भिक

१. संक्षिप्त नाम र प्रारम्भ :-

- (१) यस मापदण्डको नाम “त्रिबेणी गाउँपालिका प्राकृतिक प्रकोप पीडित उद्धार तथा राहत सम्बन्धी मापदण्ड, २०७७” रहेको छ ।
- (२) यो मापदण्ड तुरुन्त लागू हुनेछ ।

२. परिभाषा :-

विषय प्रसंगले अर्को अर्थ नलागेमा

- (क) “गाउँपालिका” भन्नाले त्रिबेणी गाउँपालिकालाई सम्झनु पर्छ ।
- (ख) “गाउँ कार्यपालिका” भन्नाले त्रिबेणी गाउँ कार्यपालिकालाई सम्झनु पर्छ ।
- (ग) “कोष” भन्नाले दफा ३(४) बमोजिमको जम्मा भएको विपद व्यवस्थापन कोषलाई सम्झनु पर्छ ।
- (ग) “गाउँ प्राकृतिक प्रकोप उद्धार समिति” भन्नाले अनुसूची - १ बमोजिमको प्राकृतिक प्रकोप उद्धार समिति सम्झनु पर्छ ।
- (घ) “वडा स्तरिय प्राकृतिक प्रकोप उद्धार समिति” भन्नाले अनुसूची - २ बमोजिमको प्राकृतिक प्रकोप उद्धार समिति सम्झनु पर्छ ।

## परिच्छेद- २

### गाउँपालिका स्तरीय प्राकृतिक प्रकोप उद्धार समितिको गठन तथा काम, कर्तव्य र अधिकार

#### ३. गाउँपालिका स्तरमा देहाय बमोजिमको प्राकृतिक प्रकोप उद्धार समिति गठन हुनेछ :

(क) गाउँपालिका अध्यक्ष	- संयोजक
(ख) गाउँपालिका उपप्रमुख	- सदस्य
(ग) वडा अध्यक्षहरु मध्येबाट एक जना	- सदस्य
(घ) विपद व्यवस्थापन शाखा प्रमुख	- सदस्य
(ङ) गाउँ प्रहरी प्रमुख	- सदस्य
(च) आधारभूत स्वास्थ्य तथा सरिसफाई कार्यालय संयोजक	- सदस्य
(छ) गैरसरकारी सस्था महासंघ प्रतिनिधि एक जना	- सदस्य
(ज) नेपाल प्रत्रकार महासंघ प्रतिनिधि एक जना	- सदस्य
(झ) प्रमुख प्रशासकीय अधिकृत	- सदस्य सचिव

#### ४. समितिको बैठक सम्बन्धि व्यवस्था :

- (१) संयोजकले तोकेको मिति, समय र स्थानमा समितिको बैठक बस्नेछ ।
- (२) समितिको सदस्य सचिवले समितिको बैठक बस्ने, मिति, समय र स्थाप तोकी बैठकमा छलफल हुने विषय सुचि सहितको सूचना बैठक बस्ने समयभन्दा चौविस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपुरक सङ्ख्या पुगेको मानिनेछ ।
- (४) उपदफा (२) र (३) मा जुनसुकै कुरा ले खिएको भएतापनि समितिको बैठक तत्काल बोलाउन आवश्यक भएमा अध्यक्षले जुनसुकै बेलापनि समितिको बैठक बोलाउन सक्नेछ र त्यस्तो अवस्थामा अध्यक्ष र घटीमा १ जना सदस्य सहित सदस्य सचिव उपस्थित भएमा समितिको बैठक बस्न सक्नेछ ।
- (५) समितिको बैठक संयोजकको अध्यक्षतामा बस्नेछ ।
- (६) समितिको निर्णय बहुमतद्वारा हुनेछ र मत बराबर भएमा संयोजकले निर्णायक मत दिनेछ ।
- (७) समितिले आवश्यकता अनुसार सम्बन्धित निकाय वा सङ्घ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
- (८) समितिको बैठक सम्बन्धि अन्य कार्यविधि समिति आफैले निर्धारण गरे बमोजिम हुनेछ ।

(९) समितिको निर्णय सदस्य सचिवले प्रमाणित गरी राख्नेछ ।

### परिच्छेद - ३

#### वडा स्तरीय प्राकृतिक प्रकोप उद्धार समितिको गठन तथा काम, कर्तव्य र अधिकार

५. वडा स्तरमा देहाय बमोजिमको प्राकृतिक प्रकोप उद्धार समिति गठन हुनेछ :

- |  |              |
|--|--------------|
| (क) वडा अध्यक्ष  | - संयोजक     |
| (ख) वडा सदस्यहरु - सदस्य   |              |
| (ग) वडा भित्ररहेका विषयगत शाखा/ईकाई कार्यालय प्रमुखहरु   | - सदस्य      |
| (घ) वडा भित्र रहेका सुरक्षा निकायका प्रमुखहरु  | - सदस्य      |
| (ङ) राष्ट्रिय मान्यता प्राप्त दलका वडास्थित प्रमुख वा प्रतिनिधि  | - सदस्य      |
| (च) स्थानीय रेडक्रस,   | - सदस्य      |
| (छ) गैरसरकारी तथा सामुदायमा आधारीत संघसंस्था तथा युवा क्लववाट संयोजकले तोकेबमोजिम न्यूनतम २ महिला सहित ४ जना | - सदस्य      |
| (ज) वडा सचिव   | - सदस्य सचिव |

४. समितिको बैठक सम्बन्धि व्यवस्था :

- (१) समितिको संयोजकले तोकेको मिति, समय र स्थानमा वस्नेछ ।
- (२) समितिको सदस्य सचिवले समितिको बैठक वस्ने मिति, समय र स्थान तोकी बैठकमा छलफल हुने विषयसूची सहितको सूचना बैठक वस्ने समयभन्दा चौबीस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशतभन्दा बढी सदस्य उपस्थित भएमा बैठकको लागि गणपुरक सङ्ख्या पुगेको मानिनेछ ।
- (४) उपदफा (२) र (३) मा जुनसुकै कुरा लेखिएको भएता पनि सो समितिको बैठक तत्काल बोलाउन आवश्यक भएमा संयोजकले जुनसुकै बेलापनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सदस्य सचिव उपस्थित भएमा समितिको बैठक वस्न सक्नेछ ।
- (५) समितिको बैठकको अध्यक्षता सो समितिको संयोजकले गर्नेछ ।
- (६) समितिको निर्णय बहुमतद्वारा हुनेछ र मत वरावर भएमा संयोजकले निर्णायक मत दिनेछ ।
- (७) समितिले आवश्यकता अनुसार सम्बन्धित निकाय वा सङ्घ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।

- (८) समितिको बैठक सम्बन्धी अन्य कार्य विधि सो समिति आफैले निर्धारण गरे वमोजिम हुनेछ ।
- (९) समितिको निर्णय सदस्य सचिवको प्रमाणित गरी राख्नेछ ।

## परिच्छेद - २

### उद्धार तथा राहत सम्बन्धि मापदण्ड

#### ३. उद्धार तयारी व्यवस्थापन :-

- (१) गाउँपालिका केन्द्रमा प्राकृतिक प्रकोप उद्धार समितिले खोज र उद्धार सामग्रीको पर्याप्त भण्डारणको व्यवस्था गरी गाउँपालिकाको जुन सुकै क्षेत्रमा प्रकोप आएका बखत आवश्यकता अनुसार तत्काल राहत पुऱ्याउने व्यवस्था मिलाउने । यसका लागि खोज तथा उद्धार सामग्री गाउँपालिका केन्द्र र आवश्यकता अनुसार जिल्लास्तरमा भण्डारको व्यवस्था गर्ने । जोखिममा परेका वस्तीको पहिचान गरी त्यस्ता वस्तीको संरक्षण अथवा वस्ती स्थानान्तरण लगायतका उपयुक्त व्यवस्था गर्नको लागि आवश्यक अध्ययन अनुसन्धान, योजना तथा कार्यक्रम निर्माण, बजेट तथा श्रोतसाधनको व्यवस्था गर्ने र यस्ता वस्तीको जोखिम घटाउने सम्बन्धी कार्यक्रमको कार्यान्वयनको व्यवस्था गर्ने । प्रकोपको जोखिममा रहेका क्षेत्रको **Risk Assessment** तथा **Hazard Mapping** को व्यवस्था गर्ने । वडामा वडा स्तरीय प्राकृतिक प्रकोप उद्धार समिति रहने छन् । उनीहरूले समेत उद्धार कार्यमा सहयोग गरी पीडितको पहिचान गरी राहातका लागि गाउँपालिका समक्ष सिफारीस गर्नेछन् ।
- (२) स्थानीय स्तरका प्रकोपका प्रकृतिको पहिचान गरी सो बाट पीडितहरूको खोजी र उद्धार गर्ने कार्य को लागि दक्ष र तालिम प्राप्त जनशक्ति न्यूनतम ५ जना जुनसुकै बेला परिचालन गर्न सकिने अवस्थामा राख्ने व्यवस्था गाउँ कार्यपालिका तथा प्रमुख प्रशासकीय अधिकृतले मिलाउने । तालीम प्राप्त जनशक्तिको साथै प्रकोपको समयमा राहतको छरितो व्यवस्थाको लागि खोज र उद्धार सामग्रीहरूको लगत अद्यावधिक गर्नुका साथै आपतकालिन खाद्यान्न एवं लत्ताकपडाका भण्डारणको व्यवस्था गर्ने ।
- (३) खोज र उद्धार कार्यको लागि १० वटै वडामा गाउँ प्राकृतिक प्रकोप उद्धार समिति मातहतमा खोज र उद्धार सामग्रीहरू भण्डारण गरी राख्ने व्यवस्था मिलाउने । यसमा न्यूनतम ५ जना उद्धारकर्मीलाई उद्धार कार्यमा प्रयोग गर्न आवश्यक पर्ने सामग्रीहरू स्थानीय आवश्यकताको आधारमा पहिचान गरी भण्डारणको व्यवस्था प्रमुख प्रशासकीय अधिकृतले मिलाउने ।
- (४) गाउँ प्राकृतिक प्रकोप उद्धार कोषमा रु. ५,००,०००/- (पाँच लाख) न्यूनतम मौज्जात कायम राख्ने व्यवस्था प्रमुख प्रशासकीय अधिकृतले मिलाउने ।
- (५) सामाजिक एवं गैर सरकारी संघ-संस्थाहरूको सहयोग समेत लिई प्रकोप व्यवस्थापन सम्बन्धी जनचेतना अभिवृद्धि गर्ने काम गाउँपालिका केन्द्र र वडा स्तरमा गर्ने ।

- (६) प्रकोपको समयमा विस्थापित परिवारहरूलाई सुरक्षित स्थानमा राखी शिविर संचालन गर्न गाउँ प्राकृतिक प्रकोप उद्धार समितिले सम्भव भएसम्म विद्यालय, स्वास्थ्य केन्द्र बाहेक पहिचान गरिएका खुला क्षेत्रहरू प्रयोग गर्ने ।
- (७) खोज तथा उद्धारका लागि आउने स्वदेशी तथा विदेशी टोलीलाई सहयोग गर्ने गराउने तथा समुचित प्रबन्ध गाउँ प्राकृतिक प्रकोप उद्धार समितिले मिलाउने ।

#### ४. आपतकालीन उद्धार तथा राहत वितरण :-

- (१) प्रकोपका घटनामा परी कुनै व्यक्तिको मृत्यु भएको रहेछ भने राहत स्वरूप प्रति मृतक रु.२०,०००/- ( बीस हजार) का दरले मृतकका परिवारलाई सहयोग उपलब्ध गराउने । यसरी रकम उपलब्ध गराउँदा गाउँको गाउँ प्राकृतिक प्रकोप उद्धार समितिले उपलब्ध गराउने ।
- (२) प्रकोपबाट घर नष्ट भएका वा खाद्यान्न वाली तथा जग्गा जमीन समेत नोक्सानी भई तत्काल गुजाराको लागि खाद्यान्न समेत नभएका वा दुवै अवस्थाका पीडित परिवारलाई तत्काल आवश्यक व्यवस्थाको लागि रु.५०००/- (पाँच हजार) सम्म प्रति परिवार राहत सहयोग उपलब्ध गराउने ।
- (३) प्रकोपको समयमा पीडित परिवारहरूलाई सुरक्षित स्थानमा राखी शिविर संचालन गर्नु पर्ने अवस्था भएमा गाउँ प्राकृतिक प्रकोप उद्धार समितिले तत्काल जिल्ला प्राकृतिक प्रकोप उद्धार समिति एवं. उद्धारसंग सम्बन्धित अन्य निकायमा सम्पर्क राखी आवश्यक व्यवस्था मिलाउने ।
- (४) प्रकोपमा परि खाद्यान्न वा थप आर्थिक सहायता उपलब्ध गराउनु पर्ने परिवारका परिवार संख्या समेत खुलेको लगत घटना हुने वित्तिकै जिल्ला प्रशासन कार्यालय मार्फत प्रदेश तथा संघीय गृह मन्त्रालयमा पठाउने ।
- (५) पीडितहरूलाई राहत वितरण गर्दा स्थानीय उद्धार समिति गठन भएको स्थानमा सो समिति मार्फत र अन्य ठाउँको हकमा गाउँ प्राकृतिक प्रकोप उद्धार समिति मार्फत नै राहत सहयोग उपलब्ध गराउने ।
- (६) घटनामा परी खाद्यान्न, लत्ताकपडा लगायत घर पूर्णरूपमा नष्ट भएका वा पूर्ण नष्ट नभएतापनि सम्भावित खतराबाट जोगिन अन्यत्र सर्नु पर्ने वा विस्थापित भै सुरक्षित स्थानमा नयाँ आश्रय स्थल निर्माण गरी व्यवस्था गर्नु पर्ने अवस्थाका परिवारलाई प्रति परिवार रु. १०,०००/- (दश हजार) सम्म आर्थिक सहयोग उपलब्ध गराउने । यस्तो सहयोग गाउँ प्राकृतिक प्रकोप उद्धार समितिले आवश्यक छानविन गरी बैठकबाट निर्णय गराएर मात्र दिने ।
- (७) प्रकोपका घटनामा परी घाइते हुनेहरूलाई गाउँ प्राकृतिक प्रकोप उद्धार समिति मार्फत सरकारी अस्पतालमा उपचार गराउँदा लागेको खर्चको बढिमा ५०% सम्म भुक्तानी गरी दिने र अस्पतालबाट घर जान आर्थिक सहयोग स्वरूप प्रति व्यक्ति रु. १,०००/- (एक हजार) र यातायात खर्च दिने ।

- (८) प्रकोपका पीडितहरुलाई पुनःस्थापन तथा पुनःनिर्माणका लागि प्रचलित नीति तथा कानून बमोजिम गाउँ स्थित वन, वातावरण, फोहरमैला तथा विपद् व्यवस्थापन शाखाले सम्बन्धित निकायसँग समन्वय गरी सहूलियत दरमा काठ उपलब्ध गराउने ।
- (९) भूकम्प, बाढी, पहिरो, आगलागी, असिनापानी, हुरी बतास, चट्याङ्ग, शीतलहर, हिमपातका साथै प्रकोपका कारणबाट भएको हवाई, सडक एवं डुङ्गा दुर्घटना बाट प्रभावित पीडितहरुलाई मात्र राहत सहयोग उपलब्ध गराउने ।
- (१०) निर्धारित मापदण्ड बमोजिम राहत सहयोग उपलब्ध गराउँदा गाउँ प्राकृतिक प्रकोप उद्धार समितिले घटना भएको ३० दिन भित्र सूचना प्राप्त भएको घटनाका लागि मात्र राहत सहयोग उपलब्ध गराउने व्यवस्था गर्ने ।

### अनुसूची - १

(खण्ड ५ को उपखण्ड १ सँग सम्बन्धित) राहत प्राप्तिको लागि गाउँपालिका कार्यालयमा दिईने निवेदनको ढाँचा

मिति :

श्रीमान् अध्यक्ष/प्रमुख प्रशासकीय अधिकृत ज्यू,

त्रिबेणी गाउँपालिकाको कार्यालय,

त्रिबेणी, रुकुम (पश्चिम)

विषय :- राहत रकम उपलब्ध गराईदिनु हुन ।

महोदय,

प्रस्तुत विषयमा यही मिति..... गतेको बाढि/पहिरो/आगलागी/असिनापानी/चट्याङ्ग, हावापानी/भूकम्प/डुङ्गा दुर्घटना/.....को कारण मेरो.....पूर्ण/आंशिक रूपमा नष्ट भई अन्दाजी.....वरावरको क्षति भएकोले म, मेरो श्रीमान/श्रीमति/मेरो आमा/बुवा/बाज्ये/बज्यै/ छोरा.....जना/छोरी.....जना/दाजुभाई.....जना/दिदिवहिनी.....जनाको परिवारको जीवनयापन गर्न कठिन भएकोले/विस्थापित भएकोले तहाँ कार्यालयको नियमानुसार राहत रकम उपलब्ध गराईदिनु हुन प्रहरी सर्जमिन मुचुल्का, वडा कार्यालयको सिफारिस, नागरिकता प्रमाणपत्रको प्रतिलिपि, घटना घटेको स्पष्ट जानकारी दिने तस्वीरहरु संलग्न राखि यो निवेदन पेश गरेको छु ।

निवेदक

क्र.सं.	नाम, थर	ठेगाना	परिवारको संख्या		हस्ताक्षर
			महिला	पुरुष	

प्रमाणित गर्नेको नाम: झक्कु प्रसाद घर्ति मगर  
अध्यक्ष  
त्रिवेणी गाउँपालिका रुकुम पश्चिम  
दस्तखत: